

# PARLAMENT EWROPEW

2004



2009

*Dokument ta' sessjoni*

12.11.2008

B6-0589/2008

## MOZZJONI GĦAL RIŻOLUZZJONI

imressqa wara l-mistoqsija li titlob tweġiba orali B6-0481/2008

skont l-Artikolu 108(5) tar-Regoli ta' Proċedura, minn

- Angelika Beer, f'isem il-grupp Verts/ALE
- Stefano Zappalà, José Ignacio Salafranca Sánchez-Neyra, Geoffrey Van Orden u Tunne Kelam, f'isem il-grupp PPE-DE
- Ana Maria Gomes, f'isem il-grupp PSE
- Adam Bielan, Ġirts Valdis Kristovskis u Ryszard Czarnecki, f'isem il-grupp UEN
- Tobias Pflüger, Willy Meyer Pleite, Luisa Morgantini, Pedro Guerreiro, Umberto Guidoni, Adamos Adamou u Gabriele Zimmer f'isem il-grupp GUE/NGL

dwar il-Konvenzjoni dwar il-Munizzjon tat-tip Cluster

**Ir-riżoluzzjoni tal-Parlament Ewropew dwar il-Konvenzjoni dwar il-Munizzjon tat-tip Cluster**

*Il-Parlament Ewropew,*

- wara li kkunsidra l-Konvenzjoni dwar il-Munizzjon tat-tip Cluster adottata minn 107 pajjizi fil-konferenza diplomatika li saret f'Dublin mid-19 sat-30 ta' Mejju 2008,
  - billi l-Konvenzjoni dwar il-Munizzjon tat-tip Cluster se tkun miftuħa għall-iffirmar mit-3 ta' Diċembru 2008 f'Oslo, u wara fin-Nazzjonijiet Uniti fi New York, u li se tidhol fis-seħħ wara li jkunu nkisbu 30 ratifika,
  - - wara li kkunsidra l-messaġġ tas-Segretarju Ġenerali tan-Nazzjonijiet Uniti fit-30 ta' Mejju 2008, li fih heġġeġ "lill-Istati biex jiffirmaw u jirratifikaw din il-ftehma importanti minghajr dewmien," u li stqarr li hu jħares 'il quddiem 'għad-dhul fis-seħħ tiegħu fi żmien qasir,'
  - jilqa' b'sodisfazzjon ix-xogħol tas-soċjetà ċivili, b'mod partikulari tal-Koalizzjoni kontra l-Munizzjon tat-tip Cluster, talli jaħdmu biex itemmu t-tbatija umana maħluqa minn dan it-tip ta' munizzjon,
  - wara li kkunsidra l-Artikolu 108(5) tar-Regoli ta' Proċedura tiegħu,
- A. billi l-Konvenzjoni dwar il-Munizzjoni tat-tip Cluster se tipprojbixxi l-użu, il-produzzjoni, il-ħażna u t-trasferiment tal-Munizzjoni tat-tip Cluster bħala kategorija sħiħa ta' armi;
- B. billi l-Konvenzjoni dwar il-Munizzjon tat-tip Cluster se tirrikjedi l-qerda mill-Istati kontraenti tal-ħażniet ta' dan it-tip ta' munizzjon,
- C. billi l-Konvenzjoni dwar il-Munizzjoni tat-tip Cluster se tistabbilixxi standard umanitarju ġdid għall-assistenza tal-vittmi, u tobbliga lill-Istati biex jehilsu mill-munizzjon tat-tip cluster li ma splodewx u li tħallew wara l-kunflitt;
1. Jistieden lill-Istati kollha, biex mal-ewwel opportunità, jiffirmaw, jirratifikaw u jimplimentaw il-Konvenzjoni dwar il-Munizzjon tat-tip Cluster;
  2. Jistieden lill-Istati kollha biex jieħu l-passi fuq il-livell nazzjonali sabiex jibdedu l-implimentazzjoni tal-Konvenzjoni, anki qabel ma tiġi ffirmata u rratifikata;
  3. Jistieden lill-Istati kollha biex ma jużawx u ma jinvestux fil-ħażna, fil-produzzjoni, fit-trasferiment jew fl-esportazzjoni tal-munizzjoni tat-tip cluster, sakemm il-Konvenzjoni dwar il-Munizzjoni tat-tip Cluster ma tkunx dahlet fis-seħħ;
  4. Jistieden lill-Istati Membri kollha tal-UE li użaw munizzjoni tat-tip cluster biex jipprovdu għajjnuna lill-popolazzjonijiet milquta u jistieden ukoll lill-Kummissjoni biex iżżid l-għajjnuna finanzjarja lill-komunitajiet u lill-individwi milquta minn munizzjoni tat-tip

cluster li ma splodewx permezz tal-istrumenti kollha disponibbli;

5. Jistieden lill-Istati Membri kollha tal-UE li użaw munizzjoni tat-tip cluster biex jipprovdu għajnuna teknika u finanzjarja għall-iżgumbrar u l-qerda tal-fdalijiet tal-munizzjoni tat-tip cluster u jistieden ukoll lill-Kummissjoni biex iżżid l-għajnuna finanzjarja għall-istess għan permezz tal-istrumenti kollha disponibbli;
6. Jistieden lill-Istati Membri kollha tal-UE biex ma jiehdu ebda azzjoni li tista' twassal biex ikunu evitati jew ipperikolati l-konvenzjoni u d-dispożizzjonijiet tagħha; b'mod partikulari, jistieden lill-Istati Membri kollha tal-UE biex ma jadottawx, ma jhaddnux jew sussegwentement ma jirratifikawx Portokoll tal-Konvenzjoni dwar l-Armi Konvenzjonali (CCW) li jippermetti l-użu ta' munizzjon tat-tip cluster, li ma jkunx kompatibbli mal-projbizzjoni ta' dan it-tip ta' munizzjon skont l-Artikolu 1 u 2 tal-Konvenzjoni dwar il-Munizzjon tat-tip Cluster
7. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli għas-CFSP, lill-gvernijiet u lill-parlamenti tal-Istati Membri tal-UE, lis-Segretarju Ġenerali tan-NU u lill-Koalizzjoni kontra l-Munizzjon tat-tip Cluster.